

## ذمے داری کس کی؟

# 3!



ارے یہ دیکھو۔ اس میں کہا گیا ہے کہ ہمارے صوبے میں پانی کی بہت کمی ہے اور لوگ بیمار پڑ رہے ہیں!



بہت سے گاؤں میں عوام گندا پانی پیتے ہوئے پائے گئے۔ ندیاں اور تالاب سوکھ چکے ہیں سب سے زیادہ متاثر علاقوں میں گاؤں کے لوگوں کو دور سے جا کر پانی لانا پڑتا ہے۔



ضلع ہیڈ کوارٹر پائل پورم کے لوگوں کو تین دنوں میں صرف ایک بار پانی ملتا ہے۔ یہاں کا ضلع اسپتال مریضوں سے بھرا پڑا ہے ان میں زیادہ تعداد بچوں کی ہے جو شدید طور پر ہیضہ (Diarrhoea) کے شکار ہیں۔

## صوبائی حکومت کیسے کام کرتی ہے

### (How the State Government Works)

گذشتہ سال ہم نے اس حقیقت پر گفتگو کی کہ حکومت تین سطح پر کام کرتی ہے۔ مقامی (Local)، صوبائی (State) اور قومی (National) اور مقامی حکومت کے کام کو قدرے تفصیل سے پڑھا۔ اس باب میں ہم صوبائی سطح پر حکومت کے کام کا جائزہ لیں گے۔ جمہوریت میں یہ کس طرح عمل میں آتی ہے؟ ممبر قانون ساز اسمبلی (Member of Legislative Assembly (MLA) اور

وزراء کا رول کیا ہے؟ لوگ اپنا نقطہ نظر کس طرح بیان کرتے ہیں اور کیسے حکومت سے کارروائی کا مطالبہ کرتے ہیں۔ صحت کی مثالوں کے ذریعے ہم ان سوالات پر نظر ڈالیں گے۔



اس دوپہر کے بعد




میری ماں نے بازار کی کوئی بھی برف کی چیز پینے سے منع کیا ہے انھوں نے آج پوری تقریر کر دی شیریں۔ ٹھہرو تم اپنی صحت کی ذمے دار خود ہوگی۔  
ہا۔۔۔ ہا



ٹی۔وی کی خبروں سے معلوم ہوا۔ اب تک 10 لوگ ڈائریا سے موت کا شکار ہو چکے ہیں کیا یہ ممکن ہے؟ کیا کوئی واقعی اس سے مرسلتا ہے؟  
کون جانتا ہے دعا کرو کہ مجھے نہ ہو



اس کی آواز کتنی زوردار ہے! یہ تو کوئی لیڈر لگتا ہے۔  
شش۔۔ میں نے اسے ٹی۔وی پر بھی دیکھا ہے وہ مخالف گروپ کا ممبر ہے



ہم مانگ کرتے ہیں کہ انتظامیہ لوگوں کی صحت کی بگڑتی صورتحال کو قابو میں لانے کے لیے فوری قدم اٹھائے۔ ہمارے M.L.A کو اس کی ذمے داری لینی ہوگی۔



یہ سڑک ریلی کی وجہ سے روک دی گئی ہے عوام نے M.L.A کے گھر کا گھیراؤ کر دیا ہے سچ! کیوں؟  
کیا اس نے کچھ کیا ہے؟  
ہا۔۔۔ ہا لوگ اس کے کام نہ کرنے کی وجہ سے زیادہ ناراض لگتے ہیں۔

پائل پورم میں کیا ہو رہا ہے؟

یہ مسئلہ سنجیدہ کیوں ہے؟

آپ کے خیال میں اوپر بیان کی گئی صورتحال میں کیا کارروائی کی جاسکتی ہے۔ آپ کی نگاہ میں یہ کارروائی کسے کرنی چاہیے۔ بحث کیجیے۔

M.L.A ایم۔ ایل۔ اے کون ہوتا ہے

اوپر کے حصے میں تم پائل پورم کے کچھ واقعات کے بارے میں پڑھ چکے ہو آپ میڈیکل افسر کلکٹر (Collector) وغیرہ جیسے سرکاری ناموں سے واقف ہوں گے لیکن کیا آپ نے M.L.A اور قانون ساز اسمبلی یعنی Legislative Assembly کے بارے میں کبھی سنا ہے؟ کیا آپ اپنے علاقے کے ایم۔ ایل۔ اے کو جانتے ہیں کیا آپ بتائیں گے وہ کس پارٹی سے تعلق رکھتے ہیں یا رکھتی ہیں۔



قانون ساز اسمبلی کے ممبران (M.L.A) عوام کے ذریعے چنے جاتے ہیں پھر یہ قانون ساز اسمبلی کے ممبر بنتے ہیں اور حکومت بھی بناتے ہیں۔ اس طریقے سے ہم کہتے ہیں کہ ایم۔ ایل۔ اے عوام کی نمائندگی کرتے ہیں نیچے دی گئی مثال اس بات کو بہتر طریقے سے سمجھنے میں مدد دے گی۔

اپنے استاد کے ساتھ حسب ذیل اصطلاح پر بات چیت کیجیے عوامی میٹنگ (Public Meeting) ہندوستان کی ریاستیں حلقہ انتخاب (Constituency) اکثریت (Majority) اور برسر اقتدار پارٹی اور حزب مخالف (Opposition)

ہندوستان کی ہر ریاست میں ایک قانون ساز اسمبلی ہے۔ ہر ریاست کو مختلف علاقوں یا حلقوں میں (Constituencies) میں بانٹا گیا ہے۔ مثال کے لیے نیچے دیئے گئے نقشے کو دیکھیں۔ اس میں ریاست ہماچل پردیش کو 168 اسمبلی حلقوں میں بٹا ہوا دکھایا گیا ہے۔ ہر حلقہ انتخاب (Constituency) سے عوام اپنا ایک نمائندہ چنتے ہیں۔ جو ممبر قانون ساز اسمبلی (M.L.A) کہلاتا ہے۔ آپ نے دھیان دیا ہوگا کہ بہت سے لوگ مختلف پارٹیوں کے ناموں کے ساتھ چناؤ لڑتے ہیں۔ اس طرح یہ ایم۔ ایل۔ اے مختلف پارٹیوں سے تعلق رکھتے ہیں۔

کیا آپ ان اصطلاحات کو اپنے صوبے کے حوالے سے سمجھا سکتے ہیں؟

ایم۔ ایل۔ اے کس طرح وزیر یا وزیر اعلیٰ بنتے ہیں۔ وہ سیاسی پارٹی جس کے ممبران قانون ساز اسمبلی کی تعداد اس ریاست کے کل چناؤ حلقوں کی تعداد سے آدھے سے زیادہ ہوتی ہے وہ اکثریت (Majority) میں کہلاتی ہے۔ وہ سیاسی پارٹی جس کے پاس اکثریت ہوتی ہے حکمران پارٹی (Ruling Party) کہلاتی ہے۔ اور دوسرے تمام ممبران حزب مخالف (Opposition) کہلاتے ہیں۔ مثلاً ریاست ہماچل پردیش کی قانون ساز اسمبلی میں 168 انتخابی حلقے ہیں۔



ہندوستان کے چھوٹے سے نقشے میں ریاست ہماچل پردیش کو ہرے رنگ سے دکھایا گیا ہے۔

پنسل کی مدد سے سرورق کے پیچھے دیے گئے نقشے پر ان کی نشاندہی کریں۔

- (i) وہ ریاست جس میں آپ رہتے ہیں۔
- (ii) ریاست ہماچل

## ہماچل پردیش میں 2017 کے اسمبلی الیکشن کے نتائج۔

سیاسی پارٹی	چنے گئے ممبران اسمبلی کی تعداد
بھارتیہ جنتا پارٹی (BJP)	44
انڈین نیشنل کانگریس (INC)	21
کیونسلٹ پارٹی آف انڈیا (CPI)	01
آزاد (جو کہ کسی پارٹی سے تعلق نہیں رکھتے)	02
کل	68

جس طرح ہماچل پردیش کا خاکہ اوپر دیا گیا ہے۔ اسی طرح اپنے صوبے کے لیے بھی ایک خاکہ تیار کیجیے۔

ریاست کا صدر گورنر ہوتا ہے۔ وہ مرکزی حکومت کے ذریعے اس بات کو یقینی بنانے کے لیے مقرر کیا جاتا ہے کہ ریاستی حکومت دستور کے اصول و ضوابط کے مطابق کام کرے گی۔

کبھی کبھی حکمران پارٹی صرف ایک ہی پارٹی نہیں ہوتی۔ بلکہ کئی پارٹیوں کا گروپ ایک ساتھ مل کر کام کرتا ہے۔ اس کو ہم اتحاد (Coalition) کہتے ہیں۔ اپنے استاد کے ساتھ اس پر بحث کیجیے۔

مختلف سیاسی پارٹیوں کے امیدوار 2017 کے اسمبلی الیکشن میں کامیاب ہوئے اور ایم۔ ایل۔ اے بن گئے۔ چونکہ قانون ساز اسمبلی میں کل ایم۔ ایل۔ اے کی تعداد 68 ہے۔ اس لیے کسی سیاسی جماعت کو اکثریت حاصل کرنے کے لیے 34 ایم۔ ایل۔ اے کی حمایت ضروری ہے۔ بھارتیہ جنتا پارٹی کو 44 ایم۔ ایل۔ اے کی حمایت حاصل تھی اس لیے وہ اقتدار پر قابض ہوئی۔ بقیہ تمام ایم۔ ایل۔ اے حزب اختلاف قرار پائے گئے۔ اس معاملہ میں، انڈین نیشنل کانگریس کے پاس بی۔ جے۔ پی کے بعد سب سے زیادہ ایم۔ ایل۔ اے تھے اس لیے وہ سب سے بڑی اپوزیشن پارٹی بنی۔ حزب اختلاف میں آزاد امیدوار کے ساتھ دیگر پارٹیاں شریک تھیں۔

الیکشن کے بعد حکمران پارٹی سے تعلق رکھنے والے ممبران اسمبلی اپنے لیڈر کا انتخاب کریں گے جو کہ اس ریاست کا وزیر اعلیٰ بنے گا۔ اس معاملے میں بی۔ جے۔ پی ممبران اسمبلی نے شری جے رام ٹھاکر کو اپنا لیڈر چنا اور وہ وزیر اعلیٰ بنائے گئے۔ پھر وزیر اعلیٰ دوسرے لوگوں کو وزراء کی حیثیت سے منتخب کرتا ہے۔ انتخاب کے بعد اس ریاست کا گورنر نئے وزیر اعلیٰ اور دوسرے وزرا کی تقرری کی منظوری دیتا ہے۔

متعدد سرکاری محکمے اور وزارتوں کے کام کاج کی دیکھ بھال کی ذمہ داری وزیر اعلیٰ اور دوسرے وزراء کی ہوتی ہے۔ سب کے الگ الگ دفاتر ہوتے ہیں۔ قانون ساز اسمبلی وہ جگہ ہے جہاں تمام ممبران اسمبلی خواہ وہ حکمران پارٹی کے ہوں یا حزب اختلاف کے۔ ایک ساتھ بیٹھ کر مختلف مسائل پر بحث کرتے ہیں۔ اس طرح کچھ ممبران اسمبلی دوہری ذمہ داریاں نبھاتے ہیں، ایک بحیثیت ممبر اسمبلی (MLA) اور دوسرے وزیر کی حیثیت سے۔ اس کے بارے میں ہم آگے پڑھیں گے۔



## قانون ساز اسمبلی میں ایک بحث

آفرین سجاتا اور بہت سے دوسرے طلباء نے ریاستی راجدھانی کا سفر کیا تاکہ وہ قانون ساز اسمبلی دیکھ سکیں جس کا اجلاس ایک خوبصورت عمارت میں چل رہا تھا۔ بچے پر جوش تھے۔ حفاظتی جانچ کے بعد ان کو اوپر لے جایا گیا۔ وہاں بنی گیلری سے وہ نیچے بنا بڑا ہال دیکھ سکتے تھے۔ جہاں میزوں کی کئی قطاریں تھیں۔

اسمبلی میں موجودہ مسائل پر بحث ہونے والی تھی۔ بحث کے دوران ممبران اسمبلی اپنی رائے کا اظہار کر سکتے ہیں۔ مسئلے سے متعلق سوالات کر سکتے ہیں۔ یا حکومت کو بہتر نتائج کے لیے مشورے بھی دے سکتے ہیں۔ اور کوئی جواب دینا چاہے تو دے سکتا ہے۔

اس کے بعد وزیر سوالات کے جوابات دیتا ہے اور اسمبلی کو یہ یقین دینی کرانے کی کوشش کرتا ہے کہ مناسب اقدامات کیے جا رہے ہیں۔ وزیر اعلیٰ اور دوسرے وزراء فیصلے لیتے ہیں اور حکومت چلاتے ہیں۔ ہم عام طور پر ان کے بارے میں سنتے رہتے ہیں۔ خبروں کے چینلوں پر دیکھتے ہیں یا اخبارات میں پڑھتے ہیں۔ پھر بھی جتنے بھی فیصلے لیے جاتے ہیں ان کو قانون ساز اسمبلی کی منظوری لینی ہی پڑتی ہے۔ جمہوری نظام میں یہ ممبران سوالات پوچھ سکتے ہیں۔ اہم معاملات پر بحث کر سکتے ہیں۔ پیسے کہاں خرچ کرنے چاہئیں۔ اس پر فیصلہ لیتے ہیں وغیرہ۔ ان کو خاص اختیارات حاصل ہیں۔

ایم. ایل. اے نمبر ایک: میرے اسمبلی حلقہ اکھنٹ گاؤں میں گذشتہ تین ہفتوں کے دوران ڈیریا سے 15 اموات ہو چکی ہیں مجھے لگتا ہے حکومت کے لیے یہ شرم کی بات ہے کہ وہ ابھی تک ڈیریا جیسی معمولی پریشانی کو بھی روک پانے میں ناکام رہی ہے۔ حالانکہ سرکار خود کو ٹیکنالوجی کا حمایتی بتاتی ہے۔ میں وزیر صحت کی توجہ اس طرف مبذول کرانا چاہتا ہوں کہ وہ اس صورت حال میں قابو پانے کے لیے فوری اقدامات کریں۔

ایم. ایل. اے نمبر دو: میرا سوال یہ ہے کہ سرکاری اسپتالوں کی حالت اتنی بدتر کیوں ہے؟ حکومت ہمارے ضلع میں باقاعدہ ڈاکٹروں اور دوسرے میڈیکل اسٹاف (طبی عملے) کی تقرری کیوں نہیں کرتی؟ میں جاننا چاہوں گا کہ حکومت اس صورت حال سے نمٹنے کے لیے کیا منصوبے بنا رہی ہے۔ جس کے پھیلنے سے عوام کی ایک بڑی تعداد متاثر ہو رہی ہے۔ یہ ایک وبا ہے۔

ایم. ایل. اے نمبر تین: میرے حلقہ انتخاب ٹولا پٹی میں بھی پانی کی سخت قلت ہے۔ عورتوں کو 3-4 کلومیٹر کا فاصلہ پانی لانے کے لیے طے کرنا پڑتا ہے۔ پانی کے کتنے


ٹینکروں کی خدمات پانی مہیا کرانے کے لیے لی گئی ہیں۔ کتنے کنوؤں اور تالابوں کی صفائی کی گئی ہے۔ اور جراثیم سے پاک کیا گیا ہے۔

ایم. ایل. اے نمبر چار: میں سمجھتا ہوں کہ میرے ساتھی، مسائل کو بڑھا چڑھا کر پیش کر رہے ہیں۔ حکومت نے حالات پر قابو کرنے کے لیے اقدامات کیے ہیں۔ پانی کے ٹینکروں کی خدمات لی جا رہی ہیں۔ او۔ آر۔ ایس کے پیکٹ تقسیم کیے جا رہے ہیں۔ حکومت عوام کی مدد کے لیے ہر ممکن کوشش کر رہی ہے۔

ایم. ایل. اے نمبر پانچ: ہمارے اسپتالوں میں سہولتیں بہت کم ہیں۔ بہت سے اسپتالوں میں گذشتہ کئی سالوں سے نہ تو ڈاکٹر ہیں اور نہ طبی عملے (Medical Staff) کی تقرری ہوتی ہے۔ ایک دوسرے اسپتال میں ڈاکٹر لمبی چھٹی پر گئے ہوتے ہیں۔ یہ بڑی شرم کی بات ہے۔ میں سمجھتا ہوں حالات بدتر ہوتے جا رہے ہیں۔ ہم اس بات کو کس طرح یقینی بنائیں گے کہ ORS کے پیکٹ متاثرہ علاقوں میں تمام لوگوں تک پہنچ سکیں۔

اس تصویر میں کیا آپ حکمراں پارٹی اور حزب مخالف کے ممبران کی پہچان کر سکتے ہیں۔ حکمراں پارٹی کے ممبران کو ایک رنگ سے اور حزب مخالف کو دوسرے رنگ سے بھریں۔

ایم. ایل. اے نمبر چھ: حزب مخالف کے ممبران غیر ضروری طور پر حکومت پر الزام لگا رہے ہیں۔ سابقہ حکومت نے صفائی ستھرائی پر کوئی دھیان نہیں دیا۔ ہم نے کوڑا کرکٹ کی صفائی کی ایک مہم چلا رکھی ہے۔ جو برسوں سے چاروں طرف بکھرا پڑا ہے۔



پچھلے حصے میں آپ قانون ساز اسمبلی میں بحث و مباحثہ کے بارے میں پڑھ چکے ہیں حکومت کے ذریعے اٹھائے گئے یا نہ اٹھائے گئے اقدامات پر ممبران بحث کر رہے تھے۔ ایسا اس لیے ہے کیونکہ تمام ممبران اسمبلی (MLAs) حکومت کے کام کے لیے ذمے دار ہیں۔ عام بول چال میں لفظ ”حکومت“ (Government) سے مراد سرکاری محکمے ہیں یا مختلف وزرا ہیں جو ان اداروں کی صدارت کرتے ہیں۔ ان سب کا حاکم اعلیٰ وزیر اعلیٰ ہے۔ مناسب الفاظ میں اس کو حکومت کا انتظامیہ حصہ کہتے ہیں۔ تمام ممبران جو قانون ساز اسمبلی میں اکٹھا ہوتے ہیں وہ مجلس قانون ساز (Legislature) کہلاتے ہیں۔ یہ وہ لوگ ہیں جو حکومت کو کام کی اجازت دیتے ہیں اور نگرانی بھی کرتے ہیں۔ جیسا کہ ہم نے پچھلے حصوں میں دیکھا۔ ان کے درمیان میں سے ہی کسی کو عاملہ کا صدر یا وزیر اعلیٰ بنایا جاتا ہے۔

### حکومت کا طریقہ کار (Working of the Government)

قانون ساز اسمبلی ہی واحد وہ جگہ نہیں ہے جہاں حکومت کے کام کے بارے میں اپنی رائے کا اظہار کیا جاتا ہے اور کارروائی کی مانگ کی جاتی ہے۔ آپ نے دیکھا ہوگا کہ اخبارات ٹی۔وی چینل اور بہت سی دوسری تنظیمیں حکومت کے کام و کردار پر مستقل اظہار خیال کرتی رہتی ہیں۔ جمہوریت میں ایسے بہت سے طریقے ہیں جس کے ذریعے عوام اپنے نظریے بیان کرتے ہیں اور کارروائی بھی کرتے ہیں۔ آئیے ایسے ہی ایک طریقے پر غور کرتے ہیں۔

اسمبلی میں بحث کے فوراً بعد وزیر صحت کے ذریعے ایک پریس کانفرنس (Press Conference) کا انعقاد کیا گیا۔ مختلف اخباروں کے نمائندے وہاں موجود تھے وزیر اور کچھ بڑے سرکاری افسران بھی وہاں موجود تھے۔ وزیر نے حکومت کے ذریعے اٹھائے گئے اقدامات کی تفصیل بتائی صحافیوں نے اس میٹنگ میں بہت سے سوالات کیے۔ پھر یہ بات چیت مختلف اخبارات میں چھاپی گئی۔ ذیل کے صفحے میں ایسی ہی ایک رپورٹ ہے۔

اگلے ہفتے کے دوران وزیر اعلیٰ اور وزیر صحت نے ضلع پاٹل پورم کا دورہ کیا۔ وہ لوگ مرنے والوں کے رشتے داروں سے بھی ملے۔ اور پھر ہسپتال میں بھی لوگوں سے ملنے گئے۔ حکومت نے ان متاثرہ خاندانوں کے لیے معاوضہ کا اعلان کیا۔ وزیر اعلیٰ نے یہ

وہ کیا دلائل تھے جو کہ مختلف ممبران اسمبلی نے یہ کہتے ہوئے پیش کیے کہ حکومت ریاست کی صورتحال سے نپٹنے کے لیے سنجیدہ نہیں۔

اگر آپ وزیر صحت ہوتے تو اوپر کی بحث کا کس طرح جواب دیتے۔

آپ کے خیال میں اوپر کی بحث کسی طرح فائدے مند ثابت ہوئی ہوگی، بحث کیجیے۔

حکومت کے کاموں کے لحاظ سے، ایک ایم۔ ایل۔ اے اور دوسرا وہ ایم ایل اے جو کہ وزیر بھی ہے کے درمیان فرق کو واضح کیجیے۔

حکومت کے ذریعے ڈائری کنٹرول کرنے کے لیے اٹھائے گئے دو اقدامات کے بارے میں لکھیے۔

پریس کانفرنس کا مقصد کیا ہے؟ حکومت کیا کر رہی ہے۔ یہ معلومات حاصل کرنے میں پریس کانفرنس کس طرح آپ کی مدد کرتی ہے۔

جمہوری نظام میں عوام اپنی رائے کو آواز دینے کے لیے اور حکومت کے خلاف احتجاج کرنے کے لیے جلسے منعقد کرتے ہیں۔

## حکومت نے کوڑے کی بمحسوس کرلی

وزیر اعلیٰ نے کام کے لیے فنڈ کا وعدہ کیا

پائل پورم/ روی آہوجہ  
پچھلے کچھ ہفتوں کے دوران ہماری ریاست کے کچھ ضلعوں میں کئی اموات ہو چکی ہیں حکومت کا اس پریشانی کو سنجیدگی سے نہ لینے پر عوام نے سخت احتجاج کیا ہے۔ وزیر صحت نے آج پریس کانفرنس میں وضاحت کرتے ہوئے کہا کہ حکومت نے تمام کلکٹروں (Collector) اور اعلیٰ طبی افسروں (CMO) Chief Medical officers سے فوری اقدامات کرنے کو کہا ہے۔ سب سے اہم مسئلہ پینے کے پانی کا ہے۔ وزیر موصوف کہا کہ وہ

ہر گاؤں میں پانی کے ٹینکر مہیا کرانا چاہتے ہیں۔ وزیر اعلیٰ نے اس کام کے لیے مکمل فنڈ مہیا کرانے کا وعدہ کیا ہے۔ ان کا منصوبہ ایسی مہم شروع کرنے کا ہے کہ ڈائریا روکنے کے لیے اقدامات سے متعلق عوام کو معلومات مہیا کی جائیں گی۔ ایک صحافی کے یہ پوچھنے پر کہ جو کوڑا کرکٹ مہینوں سے چاروں طرف بکھرا پڑا ہے اس کو فوری طور پر اٹھانے کے لیے کیا اقدامات کیے جا رہے ہیں، وزیر اعلیٰ نے کہا کہ وہ اس معاملے کی جانچ کریں گے۔

بھی کہا کہ مسئلہ صرف صفائی کا نہیں تھا بلکہ صاف پینے کی پانی کی کمی بھی ایک وجہ تھی۔ انھوں نے کہا کہ ایک اعلیٰ سطحی تحقیقاتی کمیٹی قائم کی جائے گی جو ضلع میں سہولیات کے متعلق ضروریات پر غور کرے گی اور وزیر برائے تعمیرات عامہ سے درخواست کرے گی کہ اس علاقے میں مناسب پانی کی ضروریات کی طرف دھیان دیا جائے۔

جیسا کہ آپ نے اوپر دیکھا کہ وہ لوگ جو حکومت میں ہیں مثلاً وزیر اعلیٰ اور وزیر صحت - ان کو کارروائی کرنی پڑتی ہے۔ یہ کام وہ متعدد محکموں (جیسے Public Works Department محکمہ تعمیرات عامہ، محکمہ زراعت، محکمہ صحت، محکمہ تعلیم وغیرہ) کے ذریعے کرتے ہیں۔ حکومت کے ذمے داران کو قانون ساز اسمبلی میں پوچھے گئے سوالات کے جوابات بھی دینے ہوتے ہیں اور سوالات کرنے والوں کو یقین دہانی کرانی ہوتی ہے کہ مناسب اقدامات کیے جا رہے ہیں۔ بیک وقت اخبارات اور میڈیا وسیع پیمانے پر مسائل پر بحث کرتے ہیں اور حکومت کو ان کا جواب دینا ہوتا ہے۔ مثال کے طور پر پریس کانفرنس کے ذریعے۔

حکومت صحت اور صفائی کی سہولیات کو دیکھنے کے لیے ریاست کے لیے نئے قانون بنانے کا فیصلہ کر سکتی ہے۔ مثال کے طور پر میونسپل کارپوریشن کے لیے یہ بات



لازمی کی جاسکتی ہے کہ ہر شہری علاقے میں مناسب بیت الخلاء (Toilets) بنائے جائیں۔ ہر گاؤں میں ہیلتھ ورکر کی تقرری کو بھی یقینی بنایا جاسکتا ہے۔ کسی خاص مسئلے پر قانون بنانے کا یہ عمل ہر ریاست کی قانون ساز اسمبلی میں ہوتا ہے۔ پھر حکومت کے متعدد محکمے ان قوانین کو نافذ کرتے ہیں۔ پورے ملک کے لیے قوانین پارلیمنٹ میں بنائے جاتے ہیں۔ پارلیمنٹ کے بارے میں تفصیل سے آپ آئندہ سال پڑھیں گے۔ جمہوریت میں عوام قانون ساز اسمبلی کے ممبر کی حیثیت سے اپنے نمائندے چنتے ہیں اس طرح مکمل اختیار عوام ہی کے ہاتھ میں ہے۔ حکمراں پارٹی کے ممبران پھر حکومت سازی کرتے ہیں اور کچھ ممبروں کو وزیر مقرر کیا جاتا ہے۔ یہ وزرا حکومت کے متعدد محکموں کے انچارج ہوتے ہیں جیسے کہ مندرجہ بالا مثال میں محکمہ صحت۔ جو کام بھی ان محکموں کے ذریعے انجام دیے جاتے ہیں ان کو قانون ساز اسمبلی کے ممبران کی منظوری ملنی ضروری ہوتی ہے۔

جمہوری حکومت میں اپنی رائے یا گورنمنٹ کے خلاف احتجاج کرنے کے لیے میٹنگ کرتے ہیں۔



محکمے کا نام	ان کے کام کی مثالیں
اسکولی تعلیم	
محکمہ تعمیرات عامہ (PWD)	
زراعت	

### وال پیپر کا منصوبہ (Wall Paper Project)

حکومت کے مختلف محکموں کے انجام دیے گئے جن کاموں کا ذکر اوپر کیا گیا ہے اپنے استاد کی مدد سے ان کے بارے معلوم کیجیے اور جدول میں بھریں۔

وال پیپر ایک دلچسپ سرگرمی ہے جس کے ذریعے کسی خاص پسندیدہ موضوع پر تحقیق کی جاسکتی ہے۔ نیچے دی گئی تصاویر واضح کرتی ہیں کہ کلاس روم میں وال پیپر تیار کرنے کے مختلف مراحل کیا ہیں۔

موضوع کا تعارف کرانے اور پوری کلاس کے ساتھ مختصر گفتگو کے بعد استاد پوری کلاس کو گروپ میں تقسیم کرتا ہے۔ مختلف گروپ مسئلے پر بحث کر کے یہ فیصلہ کرتے ہیں کہ وہ اپنے وال پیپر میں کیا کیا شامل کرنا پسند کریں گے۔ پھر ہر انفرادی طور پر یا جوڑے بنا کر کام کریں تاکہ اکٹھا کیا ہوا مواد (Material) پڑھ کر اپنے مشاہدے یا تجربات لکھیں۔ وہ تخلیقی کہا نیاں۔ نظمیں، کیس اسٹڈی اور انٹرویو کے ذریعے ایسا کر سکتے ہیں۔



گروپ کے بچے اپنے منتخب کیے ہوئے، اکٹھا کیے ہوئے، بتائے ہوئے یا تحریری مواد پر نظر ڈالتے ہیں۔ وہ انہیں پڑھ کر ایک دوسرے کو مشورے دیتے ہیں۔ وال پیپر میں کن چیزوں کو شامل کرنا چاہیے اس کا فیصلہ کرتے ہیں اور پھر اس کی ترتیب کو آخری شکل دیتے ہیں۔





پھر ہر گروپ اپنا وال پیپر پوری جماعت کے سامنے پیش کرتا ہے۔ یہ بات بہت اہم ہے کہ ہر گروپ کے ایک سے زیادہ بچوں سے اسے پیش کرنے کو کہا جائے اور یہ کہ ہر گروپ کو اپنے کام پر روشنی ڈالنے کے لیے یکساں وقت فراہم کیا جائے۔ ہر گروپ کی پیش کش کے بعد درج ذیل باتوں پر رد عمل پیش کرنا ایک اچھا خیال ہو گا۔ وہ خود سے اور کیا کر سکتے تھے! ان کے کام کو کس طرح اور بہتر طریقے سے منظم کیا جاسکتا تھا! کس طرح تحریر اور پیشکش کو بہتر بنایا جاسکتا تھا!



2006 کے ڈینگو کی وبا کے بارے میں تیار کیا گیا وال پیپر۔ جسے اتر پردیش میں ہنڈی۔ غازی آباد کے کیندریہ دو بالیہ II کے چھٹی جماعت کے بچوں نے تیار کیا۔

ریاستی حکومت کے کاموں سے متعلق مسائل جیسے تعلیمی پروگرام۔ نظم و ضبط کا مسئلہ۔ ٹڈے میل اسکیم وغیرہ میں سے کسی پر اس طرح وال پیپر کا منصوبہ تیار کیجیے۔



- 1- حلقہ انتخاب اور نمائندگی کی اصطلاح کو استعمال کرتے ہوئے واضح کیجیے کہ ایم۔ ایل۔ اے کون ہوتا ہے اور وہ کس طرح چنا جاسکتا ہے؟
- 2- کچھ ایم۔ ایل۔ اے کس طرح وزیر بنتے ہیں، وضاحت کیجیے۔
- 3- وزیر اعلیٰ اور دوسرے وزرا کے کیے گئے فیصلوں پر قانون ساز اسمبلی میں بحث کیوں ہونی چاہیے؟
- 4- پاٹل پورم میں کیا پریشانی تھیں۔ درج ذیل مواقع پر کیا مباحثے کیے گئے اور کیا اقدامات اٹھائے گئے؟ جدول کو بھریے۔

عوامی جلسے
قانون ساز اسمبلی
پریس کانفرنس
وزیر اعلیٰ

- 5- اسمبلی میں ایم۔ ایل۔ اے (MLAs) کے ذریعے کیے جانے والے کاموں اور سرکار کے محکموں کے ذریعے کیے جانے والے کاموں میں کیا فرق ہے؟

## فرہنگ

حلقہ انتخاب (Constituency): ایک مخصوص علاقہ جہاں کے رہنے والے تمام ووٹر اپنا نمائندہ چنتے ہیں۔ جیسے یہ ایک پنچایت وارڈ یا ایک ایم۔ ایل۔ اے کا علاقہ ہو سکتا ہے۔ اکثریت (Majority) ایک ایسی صورتحال ہے جب کہ ایک گروپ کے نصف سے زیادہ ممبران کسی فیصلے یا منصوبے کی تائید کرتے ہیں۔ اس کو سادہ اکثریت بھی کہا جاتا ہے۔

حزب مخالف (Opposition): یہ ان چنے ہوئے نمائندوں کی طرف اشارہ کرتا ہے جو حکمران پارٹی کے ممبر نہیں ہیں اور جو حکومت کے فیصلے اور کارکردگی پر سوالات کرنے کا رول ادا کرتے ہیں۔ اور غور و فکر کرنے کے لیے اسمبلی میں نئے نئے مسائل اٹھاتے ہیں۔

پریس کانفرنس (Press Conference): میڈیا کے صحافیوں کا اجتماع جنہیں مخصوص مسائل پر سوالات کرنے اور سننے کے لیے مدعو کیا جاتا ہے۔ پھر ان سے یہ توقع کی جاتی ہے کہ وہ عوام تک ان خبروں کو پہنچائیں گے۔